

L-ISTAMPA F'MALTA

L-Ewwel Kotba Stampati f'Malta

Ta' GUZE' GATT

(Jissokta man-numru ta' qabel)

L ADARBA Pompew de Fiore kien hu l-ewwel wiehed li, fl-1642, dahhal l-Istampa f'Malta, hi haga minn ewl id-dinja, li ma setghu jkunu qatt stampati kotba fi Gżiritna qabel is-sena li semmejna. B'danakollu, Ferdinand de Hellwald, dak li kiteb il-*"Bibliographie Methodique de l-Ordre de St. Jean"* (1), igib zewg kotba, u jghid li dawn huma stampati f'Malta: wiehed fl-1605 u l-iehor fl-1633.

Dak ta' l-1605 jismu *"Statuti et Ordinazioni dell'Eminentissimo Sig. Gran Maestro Fr. Alofio Wignacourt e suo Venerando Consiglio sugli armamenti"*—Malta, 1605. (publ. per Ascanio Surdo).

Izda t-taghrif li De Hellwald gieb dwar dan il-ktieb, hadu kelma b'kelma, bhallna qalu Toni Schembri fil-ktieb tieghu, jismu *"Selva di Autori e Traduttori Maltesi"* (2). Terga' Schembri sawwar l-ghajdun tieghu minn fuq dak li sab migjub fil-*"Biblioteca Maltese"* tal-Qassis u Avukat Dun Naz Saver Mifsud (3).

Dana Mifsud igbid, li l-Istatuti dwar l-Armamenti, kienu midmuma mill-Malti Dr. Ascanio Surdo, fl-1605, u mxandra fil-25 ta' Gunju u fis-27 ta' Lulju ta' l-imsemmija sena; imbaghad inghataw għall-istampa f'Malta, u wara regghu stampawhom mill-gdid f'Messina, fl-1658.

Bhalma rajna, bilii Schembri qaghad u rabat fuq it-taghrif li halla Mifsud, haseb li dal-ktieb stampawh tassew fi Gżiritna, fl-1605. Izda minn kif nistghu naqdbu u nobrsu, Mifsud waqa' f'dan il-ghelt; minhabba aktarx li f'idejh giet biss it-tieni Edizzjoni ta' l-imsemmija Statuti. Ara kemm, Biex dan il-ktieb juri li kien mitbugħ darbtejn, igib hekk fil-frontispizju tieghu: *"In Malta, ed in Messina, 1658"*.

Dawk il-kelmiet ta' *"In Malta"*, flimkien mat-taghrif li wiehed isib f'dan il-ktieb—li l-Istatuti saru u xxandru l-ewwel darba fl-1605—hassbu u hawdu sewwa lil Mifsud. Dan safa' milghub

(1) Rome, Imprimerie Polyglotte de la Propagande. MDCCLXXXV.

(2) Malta, Tipografia di Paolo Cumbo, 1855.

(3) In Malta, nel Palazzo e Stamperia di S.A.S. 1764.

minhom, għax bihom fehem li l-Istatuti kienu stampati wkoll f'Malta f'dik is-sena li fiha ntagħmlu.

Mela, nistgħu nġhidu, li b'hekk, u htija ta' hekk biss, li tnis-sel l-imsemmi għelt mill-kittieba, dwar is-sena ta' l-istampar ta' l-Istatuti ta' l-Armamenti. Mill-bqija, ma hemm xejn li xejn minnu, li dawn kienu mitbugħa fi Gżi: itna fl-1605 (4).

Il-ktieb l-iehor imsemmi minn De Hellwaid, jismu: "Natali delle Religiose Milizie de' Cavalieri Spedalieri e Templari" ta' Fra Geronimo Marulli. Izda dan, billi hu dedikat lil-Gran Mastru Laskri, li saltan f'Malta mill-1636 (5) sa l-1657, ma seta' qatt ikun stampat fl-1633, billi f'dis-sena kien għadu Gran Mastru De Paula.

Issa, ladarba wrejna li ma kienx għajdun minnu, meta ntqal li f'Malta kienu stampati xi kotba qabel l-1642, ngħaddu biex nitkellmu dwar dawk li jgħibu li kienu mitbugħa hawn wara s-sena li semmejna. M'għandniex x'ingħidu, ahna sa nithadtu mill-ftit kotba biss li nafu bihom. Barra dawn li sa ngħibu, hadd m'għandu għax jahseb li ma hemmx oħrajn ukoll, li ma ġewx f'idejna.

Wara li Pompew de Fiore safa' mgħarraf li qala' s-setgħa mitluqa minnu lill-Gran Mastru Laskri, qabbad in-nies miegħu.

(4) A. A. Gauci jgħid, fil-kitba tiegħu li semmejna, li l-ktieb ta' l-Istatuti ma seta' jkun qatt mitbugħ fl-1605, għax dawn sara fl-1608. U biex iwiežen kliemu ġieb xhieda li fil-bidu ta' dan il-ktieb hemm: "Die XVII Mensis Junii 1608". M'għandniex x'ingħidu, li kieku dik is-sena kienet minnha, hekk tassew turi li tisser. Izda, hawn Gauci k'en mgħaġġel wisq, biex qata' hesrem hekk. Li fela l-ktieb tajjeb, kien jintebaħ malajr li dawn saru fl-1605, u mhux fl-1608, bħalma haseb hu. Fl-aħhar tal-ktieb kien isib li l-Istatuti kienu moqrija u mxand: a fil-25 ta' Gunju u fis-27 ta' Lulju, 1605, f'bosta mkejjen, kif hekk id-drawwa ta' dik il-habta.

Jidher ukoll li dawn kienu mhejjija minn kollox u midmuma fl-1605, mill-volumi 101 u 210 li jinsabu fl-Arkivju ta' l-Ordni.

Mela, is-sena 1608, li qarnqet b'Gauci, fil-ktieb qiegħda b'għelt ta' l-istampa. Għalhekk, l-Istatuti ma setgħux jisigħu stampati f'Malta, fl-1605, mhux għax dawn saru f'xi sena oħra, izda għax Gżiritna, f'dak iż-żmien, kienet għadha ma kisbet ebda Stampa: ija fi hdanha.

(5) Kemm fil-"Malta" tal-11 ta' Gunju, 1937, kemm fl-"Archivio Storico di Malta", Gauci qal li Laskri sar Gran Mastru ta' l-Ordni fl-1635. Izda hawn ma jaqbel xejn mas-sewwa, billi dan lahaq isaltan fi Gżi: itna fis-sena ta' wara, jigi f'fil-1636. U dan, barra milli jidher mill-kotba ta' l-Ordni, jinsab ukoll minqux fil-Monument ta' Laskri li hemm f'S. Gwann.

Madankollu, mhux Gauci waħdu biss waqa' f'dan il-għelt. Hemm kittieba oħra wkoll li għalhom bħalu, fil-kitba tagħhom, dwar l-imsemmi Gran Mastru.

U meta wasal hawn l-Istampatur Marju Villari, beda jhaddem malajr l-Istamperija tieghu.

L-ewwel xoghol li hareġ mill-Istamperija ta' De Fiore, kienu żewġ folji b'xi konklużjonijiet (ta' Teoloġija?) fihom. Dawn ma ġewx f'idejna; sibniehom, iżda, jissemmew biss. B'danakollu, billi dil-biċċa għandha x'taqsan hafna ma' haġ'ohra, nergġhu nsemmuha fit-Taqsima ta' wara din, fejn bihsiebua nagħtu wkoll dwarha xi tagħrif iżjed.

Fil-kotba li bdew johorġu, wiehed la jsib l-isem ta' sid l-Istamperija—Pompew de Fiore—anqas isem l-Istampatur tagħha—Marju Villari. Iżda, fil-frontispizju tagħhom, taħt l-isem tal-ktieb, kienu jġibu dan biss: "In Malta", fimkien mas-sena li dehru fiha, u li haġġu "Con licenza (jew permesso) dei Superiori".

Post l-ewlenin kotba li Pompew stampa, insibu wiehed, li fid-daqs tieghu, ma kienx hażin. Hareġ fl-1643. Dan hu dak il-ktieb ta' Geronimo Marulli li, b'għelt, intqal li kien mitbugħ fl-1633, u li iżjed 'il fuq tkellimna hafna dwaru.

Iehor mill-bikrin kotba li huma stampati f'Malta, iġib li hu mitbugħ fis-7 ta' Novembru, 1644. Jithaddet dwar dik it-taqtiegha li kellhom ix-xwieni ta' Malta mat-Torok, f'Settembru tal-1644, fejn, wiehed mill-irsiera li nqabdu mill-Maltin, iridu jgħidu li kien bin is-Sultan tat-Turkija ta' dik il-habta. Maż-żmien, dau l-irsir tghammed u daħal fl-Ordni Dumnikan, fejn ha l-isem ta' Patri Osman ta' San Tumas.

L-imsemmi ktieb iġib hekk: "Relazione del Sanguinoso Combattimento e Presa d'un Galeone e d'un Pinco de' Turchi, fatti dalle Galere di Malta alla Crociere di Rodi, il di 28 Settembre 1644".

Barra milli dal-ktieb iġib li hareġ "In Malta" u "Con licenza de' Superiori", bħal shabu l-ohrajn mitbugħa hawn, fl-Arkivju ta' l-Ordni, fil-vol. 1422, hemm ittri tal-Gran Mastru Laskri, fejn itarrfu wkoll li dal-ktieb hu stampat f'Malta (6).

Fil Manuskrutt tal-Biblijoteka għadd 672, pag. 8, hemm Bolla tal-Papa Innocenzju X, mogħtija lill-Ordni. B'din il-Bolla, l-Ordni qala' s-setgha li jista' jagħmel xi taxxa, biex jissuktaw fil-hidma tas-swar, għall-harsien ta' Malta mit-theddid tat-Torok.

Dil-Bolla ma gġib xejn fejn hi stampata. Iżda, billi t-tipi

(6) Ktieb minn dawn jinsab il-Biblijoteka, fl-Arkivju ta' l-Ordni, fil-vol. 1769, pag. 93. Iehor bħalu qieghed fil-Mixxellanja wkoll ta' l-Ordni.

taghha jagħtu lemha sewwa u jixbhu hafna lit-tipi tas-Sunetti li hemm fil-ktieb li senumejna ta' Marulli, nahsbu li din aktarx iva. milli le, li hi mitbugħa wkoll f' Malta, fl-1645.

Fl-1647 safa' mitbugħ ktieb li qanqal hafna għajdun fil-batal. L-iridu ngħidu għal dak il-ktieb li, minhabba hsieb qarrieqi, xi wħud mill-kittieba waslu biex iġhidu, li dan kien stampat hawn. fl-1605, fil-hin li mhux minnu, kif fissirna iżjed lura. L-isem tiegħu hu: "Statuti et Ordinationi dell' Eminentissimo Gran Maestro Wignacourt e suo Venerando Consiglio sopra gl'armamenti. Dati in luce per ordine dell' Illustrissimi Signori Presidente e Commissarij del Magistrato di detta armamento". Iġib ukoll: "In Malta. 1647. Con licenza de' Superiori."

Dal-ktieb hu dedikat lill-Gran Mastro Laskri mill-erba' Kummissarji li kienu maħtura mill-Kunsill ta' l-Ordni, fl-1647, biex jeġgħu jaraw u jifflu sewwa mill-ġdid. l-imsemmija Statuti. qabel ma jgħadduhom għall-istampa (7).

Fl-1647 u fl-1648 dehru tliet kotba li, b'dak li jtarrfu huma, iqallbu u jhawdu hafna l-imħuħ, billi dawn iġibu li huma stampati: "In Malta. Per Paolo Bonacota".

Għedna li l-isem ta' Bonacota jfjixkilna mhux bil-ftit, min-sub hekk f'nofs it-triq tal-ġrajja tagħna. Ara kemm. Minn dokumenti li ltqajna magħhom, u li darba kienu ta' l-Ordni. jidher **sewwa**, u **bid-dieher**, li Stamperija dik il-waħda ta' Pompew de Fiore biss kien hawn. Mela, nistaqsu aħna, minn fejn nibet u fegġ dan l-imbierrek, biex ma ngħidux fergħun, ta' Pawlu Bonacota. li fettillu jiddeffes fil-qasam ta' l-Istampa f' Malta?

Għal din il-mistoqsija li għamilna, ma niksbu xejn li xejn utieq f'idejna. biex fuqu nistgħu nsejso u nibnu t-twegiba tagħna. B'danakollu, għalkemm ma għandna ebda haġa li tagħmel tajjeb għal dan, sa ngarrbu ntarrfu kif Bonacota seta daħal fi ġrajjetna. Izda jekk ma jurnexx ilniex li naslu fit-twettiq ta' hsiebna, il-ħtija ma tkunx tagħna, imma biss ta' dak l-istar ta' duħhan sewdieni li qed jiksi u jgħatti għal kollox din il-biċċa.

Billi, bħalma għedna kemm-il darba, Stamperija waħda biss kien hawn, jista' jkun li Bonacota daħal bħala Stampatur ma' De Fiore. u beda jgħib ismu f'dawk il-kotba li johorġu. Izda, nerggħu ftit iżjed lura, lil Marju Villari ma sibniehx li telaq min hawn. Biex naraw insibux tarf ta' din l-imħabbla kobba. qallibna l-Ar-

(7) Fl-Arkivju ta' l-Ordni, fil-vol. 210, pag. 245, hemm wiehed minn dawn il-kotba.

kivju ta' l-Ordni u dak tal-Qorti, fejn hemm imniżżla l-ismijiet ta' dawk li hadu l-passaporti, dari msejha "patenti" u "salvakondotti", iżda Marju Villari mhux imsemmi fost dawk li siefru minn Gżiritna. Għalhekk dan igagħalna nobrsu żewġ hwejjeġ dwar Villari: jew dan, baqa' Malta, u hawn jigi jfisser li mhux tassew li Bonacota daħal ma' Pompew floku; inkella Villari miet hawn, u Bonacota lahaq Stampatur warajh.

Hemm haġ'ohra wkoll li turi kif Bonacota seta' ndehes ma' grajjietna—dik li ha l-Istamperija bi twelliha mingħand De Fiore, u beda jgħib ismu bhala s-sid tagħha. Iżda din nistgħu nwarbuha fil-ġenb għal darba, minhabba dan li sa ngħidu. Fiz-żmien li nsibu isem Bonacota mitbugħ fil-kotba tas-snin li semmejna, inqal-għet tilwima għas-shiħ, bejn il-Gran Mastru u Ruma, dwar l-Istampa f'Malta. Dil-ġlieda għandha tagħtina x'naħsbu, li Bonacota ma kienx irid johroġ kemxa flus ġmielha, f'waqt hekk ikrah, għax-xiri ta' l-Istamperija, biex wara aktarx li jista' jibqa' jcejjaq, li jiħhalla bil-palik.

Terga', dik li Bonacota ma kien Stampatur fi Gżiritna xejn, ma ridux inbarruha għal kollox, billi din ma kenitx xi haġa kbira anqas ukoll f'dak iż-żmien. Għax dari kienet drawwa, imwettqa hafna ta' sikwit, li wiċċ il-ktieb jagħmluħ juri haġa b'ohra. U b'hekk iqarrqa b'dak li jkun, billi l-ktieb tagħhom igħadduħ bhala li hu stampat f'dak l-inkien imsemmi minnhom, fil-ħin li dan ma jkun xejn tassew.

Ma' dawn il-hwejjeġ li semmejna, aktarx issib ukoll min jaħseb, li Bonacota seta' kien xi qarib ta' Pompew, u meta dan miet, l-Istamperija waqgħet f'idejha. Iżda dil-biċċa ma sehhitx, billi Pompew, kif jidher mill-kotba ta' l-Ordni, kien għadu haġ, jieħu hsieb l-Ifran għal xi snin wara l-1650 ukoll.

Madankollu, kienet x'kienet sewwa l-biċċa ta' Bonacota, la darba ma għandna xejn ta' siwi li jwaqqa' dak li jtarrfu l-kotba tiegħu, dawn sa ngħibuhom ma' dawk il-kotba l-ohra li jgħidu li huma mitbugħa f'Malta. U dan sa naghmluħ bil-hsieb u t-tama dejjem li, 'il quddiem, għad jistgħu jinsabu xi dokumenti ohra, fejn jittgħu dawl aktar dwar din il-biċċa.

Wieħed mit-tliet kotba li jgħibu li huma stampati f'Malta minn Bonacota, u li hu l-aktar ta' siwi fosthom, hareġ fl-1647. Miktab mill-Kmandatur ta' l-Ordni, Ganfrangišk Abela, Malti. Jismu: "Malta Illustrata, ossia descrizione di Malta, Isola nel mare Siciliano, con le sue antichità, ed altre notizie".

Dal-ktieb, li kien dedikat lill-Gran Mastru Laskri, ħareġ f'daqs kbir ħafna. b' 537 paġna, barra minn Indiċi magħmul alfabetikament (8).

Iż-żewġ kotba l-oħra, li ħarġu minn għand Bonacota, it-tnejn huma miktuba wkoll minn Maltin. Wieħed ħareġ fl-1647 u l-ieħor fl-1648. Ta' l-ewwel kien jismu: "Elogio del Commendatore Fra Rinaldo Bech La Buissera Cavaliere Gerosolimitano, del Commendatore Fra Fabritio Cagliola, Dottore e Religioso dell'istesso Ordine". L-ieħor: "L'Ismeria, ossia Allegrezza della Francia nei stupori dell'Egitto, del Commendatore Fra Carlo Michalief" (9).

Barra t-tliet kotba li hawn fuq semmejna, ma hu magħruf li jinsab xejn aktar li jgħib li hu mitbugħ taħt il-ħsieb ta' Bonacota. Minn hekk nieħdu, li l-ħidma ta' dan l-Istampatur, ma dametx tul ta' żmien wisq issaddad u ssaltan fi Gżiritna. Dik tiegħu kienet ta' ħajja ta' qasir il-ghomor ħafna fostna, jekk, kemm-il-darba, nerġġhu ntenu, hu minnu li l-kotba, li fihom ismu, huma tassew stampati f'Malta.

Mill-kotba li ħarġu wara l-1648 nieħdu li dawn waqgħu mill-ġdid għad-dawwa ta' qabel, billi reġġu bdew ikun fihom biss hekk: "In Malta", is-sena li ħarġu fiha u l-"Con permesso de Superiori", bla ma jsemmi xejn aktar l-isem ta' xi Stampatur.

L-ewwel wieħed minn dawn il-kotba li semmejna, ħareġ fl-1649. B'kollox kien fih 26 paġna ta' daqs in 8vo. Il-kittieb tiegħu huwa Fra Don Juan de Galdiano, u jismu: "Relatione della festa celebrata in Malta ad honore di Santo Saverio Apostolo dell'Indie, drizzata all'Illustrissimo Conte Xavie:" (10).

Biex niltaqgħu ma' xi ħaġa oħra ġdida li kienet tgħid li hi mitbugħa f'Malta, riedu jgħaddu ta' mill-inqas, erba' snin minn fuq Gżiritna. Dawn huma erba' paġni kbar. Itarrfu fuq il-ġhoti tal-Gżejjer ta' San Kristofru lill-O:dni—għoti li sar mir-Re Dovik ta' Franza, f'Marzu ta' l-1653. Barra minn hekk, hemm fihom

(8) Il-ktieb ta' Abela ntogħġob ħafna. Mhux hawn Malta biss, imma barra wkoll. Fl-1660 safa' maqlub għal-Latin, fil-qasir, minn Niderstet, u mitbugħ taħt l-isem ta' "Melita vetus et nova". Tinsab fit-"Teżor ta' Gronovio", fil-volum VI. Fl-1725, Galanton Seinero, minn Lejda, qalibha fil-Latin, kelma b'kelma. Tinsab fit-"Teżor ta' Pietru Burmanno", fil-volum XV.

(9) "L'Ismeria" ta' Micallef, kif insibu fis-"Selva" ta' Schembri, stampawha da: btejn oħra wkoll barra minn Malta—f'Ruma u f'Viterbo.

(10) Jinsab fil-għadd 185 tal-Misc. tal-Biblijoteka.

ukoll żewġ ittri ta' dan ir-Re : waħda lill-Gran Mastru Laskri, u l-oħra lill-Kunsill ta' l-Ordni, dwar dan il-ghoti, miktuba f'April ta' l-imsemmija sena.

Dawn l-erba' paġni hargu taħt l-isem ta' "Regio Diploma della concessione fatta dal Re Cristianissimo di Francia hoggi regnante alla Sacra Religione Geros.o dell' Isoa di S. Cristofaro, e d'altre a lei adjacenti nell'America. Trasportato dal Francese in Italiano" (11).

Wara dan insibu ktieb ieħor li jgħib li hu mitbugħ f'Malta, jismu : "Breve Relatione della Vittoria ottenuta alli 26 di Giugno 1656 dell' Armata Cristiana contro la Turchesca" (12).

Billi dan il-ktieb, li hawn fuq semmejna, hu l-aktar wieħed imwaħħar, fl-istampa tiegħu, mis-sensjela ta' l-oħrajn shabu li ġew f'idejna, bih sa nagħalqu d-damma ta' dawk l-ewwel kotba li jgħibu u jgħidu li huma stampati fil-maħbuba u għaziża Artna—kotba li baqgħu haġġin, qawwija u shah, biex setgħu jwasslu, ukoll sa fi żmienna, it-tifikira ta' l-ewwel Stamperija li fi Gżiritna kellna. Għalhekk ikollna naħsbu, li wara l-1656, l-Istampa f'Malta ma damitx wisq li ma spiccátx, sefġhet fix-xejn. Tergá. jissokta wkoll iwettaqna u jhaqqaqna f'dan il-ħsieb, il-ktieb ta' dawk l-Istatuti li saru fl-1605, u li aħna semmejna kemm-il darba ma' tul din il-kitba tagħna. Dal-ktieb fl-1658, reġa' kien stampat mill-gdid. Izda, did-darba, flok f'Malta, tebgħuh f'Messina. U bħalma għedna iżjed lura, biex juru li, barra minn hemm, kien stampat darba oħra hawn ukoll, għamluh iġib hekk : "In Malta, ed in Messina".

Mela, li kieku fl-1658 kien għad fadal l-iċken ħjiel ta' xi Stampa f'Malta, ma kinux jibagħtu dal-ktieb f'Messina, biex, milli jonfqu aktar fih, kienu jitilfu ħafna żmien u xogħol sakemm imur u jġi lura mbejji minn kollox; izda kienu jehilsu ħafif u b'orħos, billi jistampawh f'Malta, bħalma hekk għamlu fl-1647.

Minn dan li għedna, nieħdu, norbtu u nġhaqqdu, li sa l-1658, jidher sewwa li l-Istampa nqerdet u ntemmet għal kollox minn hawn, bi kbir għajb u bi ħsara xejn inqas ukoll kbira, għal Gżiritna. Izda, dwar x'kienet il-ħtiġa ta' dan kollu, biħsiebna nġhiduh u nithaddtu fit-tul fuqha fit-Taqsima ta' wara din.

(Jissokta)

(11) Jinsab il-Biblijoteka, fil-ghadd 647 tal-Manuskritti.

(12) Jinsab fl-Arkivju ta' l-Ordni, vol. 1769, paġ. 288.